
निवेदन 


कुछ वर्ष पूर्व मेरी 'नामनिधि' पुस्तिका प्रकाशित हुई 
थी। उसका अवलोकन करने के पश्चात्‌ प्रसिद्ध आर्यसमाज- 
सेविका अलवर-निवासिनी आदरणीया बहिन मोहनदेवी जी 
ने 'अन्त्येष्टि-संस्कार' सम्बन्धी एक पृथक्‌ पुस्तिका लिखने 
के लिए मुझे प्रेरित किया। यद्यपि यह संस्कार 'संस्कारविधि ' 
में उल्लिखित था ही, तथापि श्मशान-स्थली में पूरी पुस्तक 
. ले जाने और'फिर उसी पुस्तक को अन्य संस्कारों में प्रयोग में 
लाने की कठिनाई थी। अत: मुझे भी ' अन्त्येष्टि-संस्कार ' का 
पृथक्‌ छपना उचित लगा। 

बहिन जी के आशय को समादर देते हुए मैंने इसे 
स्वीकार कर लिया। परिणामस्वरूप यह पुस्तिका जनता- 
जनार्दन के हाथों में है। इसमें सबसे प्रथम 'अन्त्येष्टि- 
संस्कार” को परिभाषा, काल, मुख्य क्रियाओं और अपेक्षित 
वस्तुओं का उल्लेख करके क्रमानुसार संस्कार की विधि 
लिखी है और आहुतियों के सम्पूर्ण मन्त्र भी दिये हैं । अन्त में 
दाहकर्म के पश्चात्‌ की आवश्यक क्रियाएँ भी लिखी हैं । इन 
सबका मुख्य आधार महर्षि स्वामी दयानन्द जी सरस्वती द्वारा 
रचित 'संस्कार-विधि ' ग्रन्थ है। अन्त्येष्टि-संस्कार तथा इससे 
सम्बद्ध अन्य अनेक विषयों में अनेक विवादास्पद बातें होती 


है. 


रहती हैं । उनका स्पष्टीकरण भी आवश्यक था। अतः सर्वान्त 
में 'शंका-समाधान' नाम से प्रश्नोत्तर-रूप में कुछ बातों को 
स्वबुद्धि के अनुसार स्पष्ट करने का प्रयत्न किया है। इसका 
प्रथम संस्करण संवबत्‌ २०४५ में छपा था। उसका व्ययभार 
बहिन मोहनदेवी जी ने उठाया था। वह तुरत समाप्त हो 
गया। अब यह द्वितीय संस्करण प्रकाशित किया जा रहा है। 


मकर संक्रान्ति २०५४ वि० --सत्यानन्द वेदवागीश 
२७२. आर्यनगर. अलबर (राज०) 

ओश्म्‌ 


अन्तेष्टि-संस्कार 


परिभाषा 


आत्मा के द्वारा शरीर का त्याग कर देने के पश्चात्‌ उस 
निर्जीव शरीर के विधिपूर्वक किये गये दाहकर्म को 
अन्त्येष्टि-संस्कार कहते हैं । यह, उस शरीर से सम्बद्ध अन्त्य 
( अन्तिम) इष्टि (यज्ञ) है, अत: इस कर्म का नाम अनन्त्येष्टि 
है। नर (मनुष्य) अथवा पुरुष (मनुष्य) से सम्बद्ध 
(बृहत्तम) याग (यज्ञ) होने के क़ौरण इसे नरयाग अथवा 
पुरुषयाग भी कहते हैं। नर (मानवदेह) अथवा पुरुष 
(मानवदेह ) के पार्थिव आदि तत्त्वों को यथासमय दाहकर्म 
' के, द्वारा पृथिवी, जल आदि भूतों (पदार्थों) में मेध करने 
( पवित्रतापूर्वक मिलाने) के कारण इसे नरमेध या पुरुषमेध 
भी कहा जाता है। 


काल 


आत्मा के शरीर से निकल जाने (मृत्यु हो जाने) के 
एक प्रहर (३ घंटे) बाद यथाशीघ्र उस शरीर का दाह कर 
देना चाहिये, क्योंकि निर्जीव शरीर शीघ्र विकृत होने लगता 
है। वैधानिक अथवा पारिवारिक आदि कारणों से यदि 


६ अन्त्येष्टि-संस्कार 


दाहकर्म में विलम्ब की सम्भावना हो, तो उस शरीर को 
सुरक्षित रखने की उचित व्यवस्था करनी चाहिये । 


मुख्य क्रियाएँ 


मृतकशरीर को सुरक्षित करना, कौटुम्बिक जनों तथा 
इष्टमित्रों को मृत्यु की सूचना देना, अन्त्येष्टिसंस्कार के लिये 
आवश्यक वस्तुओं को संगृहीत करना, अपेक्षित वस्तुओं को 
श्मशान-स्थली में पहुँचाना, श्मशानभूमि में वेदि बनवाना 
अथवा पहले से बनी हुई वेदी को झाड़-बुहारकर गोबर से 
लीपना। 


घर पर 

मृतकशरीर को स्नान कराना, उस पर चन्दन आदि का 
लेप करना, शवमज्चिका (अर्थी) तैयार करना, उस पर 
मृतकशरीर को स्थापित करके व्यवस्थित करना, ऊपर से उसे 
फूलमालाओं वे वेष्टित करना; शवयात्रा (मृतकशरीर को 
श्मशान-स्थल में पहुँचाना)। घर में महिलाओं तथा बच्चों 
आदि द्वारा स्नान--वस्त्रप्रक्षालन करना, घर को पानी आदि से 
स्वच्छ करना, होम की तैयारी करना। क्‍ 


श्मशान-स्थली में 

वेदी में काष्ठ-चयन करना, घृतादि तैयार करना, 
मृतकशरीर को वेदीस्थ काष्ठों पर स्थापित करना, ऊपर से 
ढाक चन्दनादि काष्ठों का चयन करना, घृतदीपक का 
प्रज्वालन करना, कपूर के द्वारा वेदी में अग्नि प्रविष्ट कराना, 
अग्निप्रदीपन के लिए मन्त्रों के साथ मृतकवेदी में ५ घृताहुति 

देना, थोड़ा ठहरकर वेदी में अन्त्येष्टिसंस्कार की ११६ 
आहुतियाँ मन्त्रोच्चारण के साथ लगाना। 

शरीर के भस्म हो जाने के पश्चात्‌ सब दाहकर्मियों का 
सस्‍्नान-वस्त्रप्रक्षालन, मृतक के घर में होम, न्यूनातिन्यून तीन 
दिन तक विशेष होम; तीसरे दिन अस्थिचयन, अस्थि-भस्मि 
का निर्जन स्थान की भूमि में मृत्तिकासात्‌ विसर्जन, 
अस्थिचयनकर्त्ताओं का स्नानादि, विशेष होम, शोकसभा 
(उठावना ) और सत्पात्र में यथाशक्ति दान करना। 


आवश्यक वस्तुएँ 


( १ ) शवमजिच्रका ( 5"अर्थी ) का सामान--२ मोटे 
बांस (८ फुट के), ८ बाँस के डुकड़े (३ फुट के) फूस, 
सूतली ५०० ग्राम, शववस्त्र (कफन) ६ मीटर, फूलमालाएँ 
१६, चन्दन (घिसा हुआ)। । 

( २) दाहकर्म का सामान--काष्ठ (लकडियाँ) 
साढ़े ३ क्विंटल, पलाश (ढाक) के काष्ठ १० किलो, 
चन्दनकाष्ठ ५ किलो, देशी घी २० किलो, [हवन-सामग्री 
१० किलो ], तगर १ किलो, चन्दनचूरा १ किलो, केसर २० 
ग्राम, कस्तूरी २० रत्ती, कपूर ३०० ग्राम, [खोपरे (गोले) ४ 
किलो ] गाय का गोबर १ तसला; घृतपात्र ४, चम्मच (बड़े) 
४, बॉस (१२ फुट के) ४, तार पतला १०० ग्राम, बाल्टी ९, 
दीपक १, माचिस १, रूई; चूल्हे के लिए ईंटें ६। वस्तुओं का 
यह परिमाण शास्त्रोक्‍्त निर्देश का मध्यम है। यदि मृतक के 
परिवार वाले सुसम्पन्न हों तो घृत आदि पदार्थ इससे भी 
अधिक मात्रा में (शरीर के भार के बराबर घी आदि) ले लें। 

गरीब हों तो काष्ठ (लकड़ियाँ) और घृत (२० कि०) तो 
अवश्य ले लें। यदि अतिशय गरीब हों तो भी ५ किलो घृत 
को तो व्यवस्था अवश्य की जानी चाहिये। सर्वथा अभाव में 
केवल काष्ठ से भी दाह करें, किन्तु तब आहुति- देने की 
विधि त्याज्य हे । 

( ३) वेदी--ऊपर से साढ़े चार हाथ लम्बी, साढ़े तीन 
हाथ चौड़ी; नीचे डेढ़ बालिश्त लम्बी, १ बालिशत चौड़ी 
तथा ढाई हाथ गहरी बेदी का परिमाण है। उत्तर-दक्षिण में 
लम्बाई और पूर्व-पश्चिम में चौड़ाई रखें। बेदी को पानी का 
छिड़काव करके गौ के गोबर से लीपना आवश्यक है। 


विधिक्रम 


किसी की मृत्यु हो जाने पर उस मृतक के घर के 
सदस्यों को, मरणोपरान्त किये जाने वाले अनत्येष्टि-संस्कार- 
सम्बन्धी कार्यो को यथासम्भव ४. विभागों में बाँट लेना 
चाहिये-- १. मृत्यु की सूचना देना; २५ अपेक्षित (आवश्यक) 
वस्तुओं को संगृहीत करना और उन्हें श्मशान-स्थली तक 
पहुंचाना; ३. मृतक-शरीर को सस्‍्नानादि कराना और 
शवसयात्रार्थ उसे व्यवस्थित करना; तथा ४. श्मशान-स्थली में 
वेदी की व्यवस्था करना। यदि ये चारों कार्य पृथक्‌-पृथक्‌ ४ 
व्यक्तियों को सोौंपे जा सकें तो सुविधाजनक रहेगा। 
जब शवमज्चिका (अर्थी) का सामान घर पर पहुँच 
जाय, तो दो व्यक्ति उसे तैयार करें और घरवाले मृतक-शरीर 
को स्नान कराकर और उस पर चन्दनादि सुगन्धित पदार्थों का 
लेप करके उसे नवीन शववस्त्र (कफन) धारण करावें और 

लपेट दें। तब शवमज्चिका अन्दर ले-जाकर, उस पर मृतक 
शरीर को स्थापित कर सूतली से सुव्यवस्थित कर लें और 
ऊपर से पुष्पमालाएं अटका दें। 

जब कुट॒म्ब-परिवार के लोग और इष्ट-मित्रजन पर्याप्त 
संख्या में एकत्रित हो जायें, तो शवयात्रा का आरम्भ करें। 
शवसयात्रा-प्रस्थान के बाद घर को धो-पोंछकर शुद्ध करें। घर 
में महिलाएं तथा रोगी, व॒द्ध आदि भी स्नान-वस्त्रप्रक्षालन से 
शुद्ध हो जायें। छोटे बच्चों को भी स्नानादि करावें। तत्पश्चात्‌ 
होम की तैयारी करें। 

उधर, शवसयात्रा के श्मशान-स्थली पहँच जाने पर 
शवमजिचका को किसी शुद्ध स्थान पर रख दें। कुछ व्यक्ति 
गाय के गोबर से लिपी हुईं वेदी में काष्ठ-चयन करें। 
काष्ठचयन करते समय बीच-बीच में फूस के साथ-साथ 
थोड़ा कपूर भी धरते जाये। कुछ व्यक्ति अलग एक चूल्हा 
जलाकर उस पर घृत गरम कर, छानकर, उसमें चन्दनचूरा, 
अगर-तगर का चूर्ण, केसर-कस्तूरी और कपूर आदि 
सुगन्धित द्रव्य मिलावें और उस घृत को पात्रों में ले लें। यदि 
'हवनसामग्री' लाई गई हो और थोड़ी मात्रा में हो, तो उसे 
भी घ॒त में मिला लें । यदि हवनसामग्री विशेष मात्रा में हो तो 
उसमें इतना घी अवश्य मिला लें, कि वह सूखी न रहे और 
मुद्ठी में बांधकर, पर्याप्त दूरी से उसकी आहुति दी जा सके | 

जब वेदी में आधी ऊँचाई तक काष्ठ चुन दिये जाये, तो 
उन पर मध्य में मृतक-शरीर को स्थापित करें। उसका सिर 
उत्तर दिशा में और पग दक्षिण दिशा में रखें। यदि बेदी 
समदिशा में न बनी हो ओर दिशाकोणों में लम्बित हो, तो 

मृतक का शिर ईशान (उत्तरपूर्व) कोण में और पग नैरऋत्य 
( दक्षिण-पश्चिम) कोण में रखें। अथवा, वेदी के अनुसार 
शिर वायव्य (उत्तर-पश्चिम) कोण में और पग आग्नेय 
(दक्षिणपूर्व ) कोण में रखें। शिर वाला भाग थोड़ा ऊँचा तथा 
पग को ओर का भाग थोड़ा नीचा रहे। तत्पश्चात्‌ मृतक- 
शरीर के सिर तथा छाती पर भारी काष्ठ स्थापित करें और 
शेष शरीर को चन्दन तथा पलाश आदि के पर्याप्त काष्ठों से 
व्यवस्थापूर्वक ढक दें। बेदी से १ बालिश्त ऊपर तक काष्ठ 
चिनें। बाहर से भी खाली स्थानों में फूस तथा कपूर रख दें। 

यदि श्मशान-स्थली में बेदी बनी हुई न हो और उस 
समय बनाना भी सम्भव न हो तो सामान्य दाह-स्थान को ही 
पूर्वत: झाड़-बुहारकर गाय के गोबर से लिपवा लें और उसी 
पर पूर्ववत्‌ काष्ठ आदि का चयन करें। 

तदनन्तर घ्ृत का दीपक प्रज्वलित कर, बाँस में तार से 
बंधे चम्मच में कपूर धर लें । उस कपूर को दीपक की अग्नि से 
प्रज्वलित कर, उससे वेदीस्थ काष्ठों के मध्य में शिर से आरम्भ 
कर पगों तक चारों दिशाओं से अग्नि प्रविष्ट करावें। तब चारों 
दिशाओं में उचित दूरी पर खड़े होकर चार व्यक्ति (अथवा २, 
अथवा १ व्यक्ति) घृतपात्र में से सुगन्धित द्रव्य मिश्रित घी की, 
निम्नलिखित ५ मन्त्रों से ५ आह॒तियाँ बेदी में देवें-- 

ओ३म्‌ अग्नये स्वाहा॥ १॥ ओ सोमाय स्वाहा॥ २ 
ओ लोकाय स्वाहा॥ ३॥ ओ अनुमतये स्वाहा॥ ४॥ ओंं 
स्वर्गाय लोकाय स्वाहा॥ ५॥ 

इन आहुतियों को देकर थोड़ा ठहर जायँ। जब अग्नि 
पूरी वेदी में अच्छी प्रकार प्रदीप्त हो जाय, तो निम्नलिखित 

आहतियाँ हम २ 


११६ मन्‍्त्रों से सुगन्धित घृतादि की ११६ आहतियाँ देवें-- 
ओ सूर्य चश्षुर॒ गच्छतु वातमात्मा, 
दां चर गच्छ प्थिवीं चर धर्मणा। 
अपो वा गच्छ यदि तत्र ते हितम्‌, 
. ओषधीधषु प्रति तिष्ठा शरीरैः स्वाहा॥ १॥ 
ओम्‌ अजो भागस्‌ तपसा तं तपस्व, 
. त॑ ते शोचिस्‌ तपत्‌ त॑ ते अर्चि:। 
यास्ते शिवास्तन्वों जातवेदस्‌, 
ताभिर्‌ वहैन॑ सुकृतामु लोकं स्वाहा।॥ २॥। 
ओम्‌ अब सृज पुनरग्ने पितृभ्यों, 
यस्त आहुतश्‌ चरति स्वधाभिः। 
आयुर्वसान उपवेतु शेष:, क्‍ 
सं गच्छतां तन्‍वा जातवेदः स्वाहा॥ ३॥ 
 ओमू अम्नेर्वर्म परि गोभिर्‌ व्ययस्व, 
स॑ प्रोर्णष्व पीवसा मेदसा अ्व। 
नेत्त्ता धृष्णुर हरसा जरहईपषाणो, 
दक्षृगू विधक्ष्यन्‌ पर्यड्डयाते स्वाहा॥ ४॥ 
ओं यं त्वमग्ने समदहस्‌, तमु निर्वापया पुनः । 
कियाम्ब्वत्र रोहतु, पाकदूर्वा व्यल्कशा स्वाहा।॥ ५॥ 
क्‍  (ऋ० १०,१६.३-५, ७, १३॥ 
ओम परेयिवांसं प्रवतो महीरनु, 
बहुभ्य:. पन्थामनुपस्पशानम्‌। 
वैवस्चत॑ संगमनं॑ जनानां, 
द  यम॑ राजानं हविषा दुवस्य स्वाहा ।॥ ६॥ 


ओ यमो नो गातुं प्रथमो विवेद, 
नेषा गव्यूतिरफभर्ततवा उ। 
यत्रा नः पूर्वे पितरः परेयुरेना 
जज्ञानाः पथ्या अनु स्वाः स्वाहा॥ ७॥ 
ओम्‌ मातली कव्येर्यमो अड्डिरोभिर, 
.. बृहस्पतिर ऋक्‍वभिर॒ वावधानः। 
यांश्च देवा वावृधुर ये अर देवान्त्‌ 
स्वाहान्ये स्वधयान्ये मदन्ति स्वाहा।॥ ८॥ 
ओमू इमं यम प्रस्तरमा हि सीदा- _ 
ड्रिरोभिः: पितृभिः संविदानः। 
आ त्वा मन्त्राः: कविशस्ता वह- 
न्त्वेना राजन्‌ हविषा मादयस्व स्वाहा॥ ९॥ 
ओम्‌ अड्िरोभिरा गहि यज्ञियेभिर, 
यम वेरूपेरिहड_ मादयस्व। 
विवस्व॒न्त॑ ...डले और: पिता . ते- 
उस्मिनू यज्ञे बर्तिष्या निषद्य स्वाहा॥ १०॥ 
ओम्‌ प्रेहि प्रेहि पथिभिः पूर्व्यभिर्‌, 
यत्रा नः पूर्व पितरः परेयु:। 
उभा राजाना स्वधया मदन्ता, 
यम॑ पश्यासि वरुणं च देव स्वाहा॥ १५॥ 
ओ सं गच्छस्व पितृभिः 
संयमेनेष्टापूर्तेन परमे व्योमन्‌। 
हित्वायावद्यं पुनरस्तमेहि, 
स॑ गच्छस्व तन्‍वा सुवर्चा: स्वाहा॥ १२॥ 

ओम्‌ अपेत वीत वि अर 
सर्पतातो5स्मा एतं पितरो लोकमक्रन्‌। 
अहोभिरद्भिर क्तुभिर्व्यक्तं, 
यमो ददात्यवसानमस्मे_ स्वाहा॥ १३॥। 
ओ यमाय सोम॑ं सुनुत, यमाय जुहुता हविः। 
यम॑ ह यज्ञों गच्छत्यग्निदूतो अरंकृतः स्वाहा॥ १४॥ 


ओं यमाय घृतवद्धविर, जुहोत प्र च्र॒ तिष्ठत। 
स नो देवेष्वायमद्‌, दीर्घमायु: प्र जीवसे स्वाहा। १५॥। 


ओ यमाय मधुमत्तमं, 
राज्ञे हव्यं जुहोतन। 
इद नम ऋषिभ्य: पूर्वजेभ्य:, 
पूर्वेभ्यः पथिकृदभ्य: स्वाहा॥ १६॥। 
(ऋ० १०. १४ १-५,७-९, १३-१५) 
ओ कृष्णः श्वेतो5रुषो यामो अस्य, 
ब्रध्न ऋज्धज उत शोणो यशस्वान्‌। 
हिरण्यरूपं जनिता जजान स्वाहा॥ १७॥। 

(ऋ० १०. २०. ९] 
ओम प्राणेभ्य: साधिपतिके भ्यः स्वाहा ॥। १८ ॥ 
ओम पृथिव्ये स्वाहा ॥ १९॥ 
ओम्‌ अग्नये स्वाहा॥ २०॥ 
ओम अन्तरिक्षाय स्वाहा॥ २१॥ 

ओ वायवे स्वाहा॥ २२॥। 
ओ दिवे स्वाहा।। २३॥ 
ओ सूर्याय स्वाहा।। २४॥। 

ओ टिग्भ्य: स्वाहा।। २५॥। 

ओ चन्द्राय स्वाहा॥ २६॥। 

ओ  नक्षत्रेभ्यः स्वाहा ।। २७॥ 
ओम्‌ अद्भ्यः स्वाहा॥ २८॥ 
ओ वरुणाय स्वाहा ॥ २९॥। 
ओ नाभ्ये स्वाहा।। ३०॥ 
ओम पूताय स्वाहा॥ ३१५॥ 
ओ वाचे स्वाहा॥ ३२॥। 
ओम प्राणाय स्वाहा॥ ३३॥ 
ओम प्राणाय स्वाहा॥ ३४॥ 
ओ चश्षुषे स्वाहा॥ ३५॥। 

ओ चश्षुषे स्वाहा॥ ३६॥। 

ओ श्रोत्राय स्वाहा॥ ३७॥ 

ओ श्रोत्राय स्वाहा।। ३८ ॥ 
ओ लोमभ्यः स्वाहा॥। ३९॥। 
ओ लोमभ्यः स्वाहा ।॥। ४०॥। 
ओ  त्वचे स्वाहा।॥ ४१५॥। 

ओ  त्वचे स्वाहा।। ४२॥। 

ओ लोहिताय स्वाहा ।॥। ४३॥। 
ओ लोहिताय स्वाहा ।॥। ४४॥। 
ओम मेदोभ्यः स्वाहा॥ ४५ ॥ 
ओम मेदोभ्यः स्वाहा।॥ ४६॥ 


ओम्‌ माश्डसेभ्य: स्वाहा ।॥। ४७॥ 
ओम्‌ माश्डसेभ्य: स्वाहा।॥। ४८ ॥ 


ओ स्नावभ्य: स्वाहा। ४९॥ 

ओ स्नावभ्यः स्वाहा॥ ५०॥ 
ओम्‌ अस्थभ्यः स्वाहा। ५१॥ 
ओमू अस्थभ्यः स्वाहा॥ ५२॥। 
ओम्‌ मज्जभ्यः स्वाहा॥ ५३॥ 
ओम्‌ मज्जभ्यः स्वाहा।॥ ५४॥। 
ओ रेतसे स्वाहा॥ ५५ ॥। 

ओम पायवे स्वाहा॥ ५६ ॥॥ 
ओम्‌ आयासाय स्वाहा॥ ५७॥ 
ओमू प्रायासाय स्वाहा॥ ५८ ॥ 
ओ संयासाय स्वाहा।॥ ५९॥। 

ओ वियासाय स्वाहा॥ ६०॥ 
ओमू उद्यासाय स्वाहा॥ ६१५॥ 
ओ शुच्चे स्वाहा॥ ६२॥ 

ओ शोचते स्वाहा॥ ६३॥। 

ओ शोचमानाय स्वाहा।॥ ६४॥। 
ओ शोकाय स्वाहा।॥ ६५॥। 

ओ तपसे स्वाहा ॥ ६६॥। 

ओ  तप्यते स्वाहा ॥। ६७॥ 

ओ तप्यमानाय स्वाहा ॥ ६८ ॥ 
ओ तप्ताय स्वाहा॥ ६९॥। 

ओ धर्माय स्वाहा।॥ ७०॥ 

ओ निष्कृत्य स्वाहा ॥ ७१॥ 
ओम प्रायश्चित्त्ये स्वाहा | ७२॥ 
ओम्‌ भेषजाय स्वाहा ॥ ७३॥। 
ओ यमाय स्वाहा ।॥ ७४॥ 

ओम्‌ अन्तकाय स्वाहा।॥ ७५ ॥ 
ओम मृत्यवे स्वाहा।। ७६॥ 
ओम ्‌ ब्रह्मणे स्वाहा ॥। ७७॥ 
ओम ब्रह्महत्याये स्वाहा ।। ७८ ॥ 
ओ विश्वेभ्यो देवेभ्य: स्वाहा।। ७९॥ 
ओं च्यावापृथिवीभ्यां स्वाहा ॥ ८०॥ 
क्‍ (यजु० ३९. १-३, १०-१४॥ 


ओ सूर्य चक्षुषा गच्छ वातमात्मना, 
दिंव चर गच्छ पृथिवीं चर धर्मभिः। 
अपो वा गच्छ यदि तत्र ते हित- 
मोषधीषु प्रति तिष्ठा शरीरैः स्वाहा॥ ८१॥ 


ओ सोम एकेभ्यः पवते, 
घृतमेक उपासते। 
येभ्यो.. मधु प्रधावति, 
तांश्चिदेवापि गच्छतात्‌_ स्वाहा॥ ८२॥ 


ओं ये चित्पूर्व ऋतसाता, 

ऋतजाता ऋताव॒ध:ः । 
ऋषीस्तपस्वतो यम, 

तपोजाँ अपि गच्छतात्‌_ स्वाहा॥ ८३॥। 


ओ तपसा ये अभनाधृष्यास्‌, 
तपसा ये स्वर्ययुः । 

तपो ये अक्रिरे महस्‌, 
तांश्चिदेवापि गच्छतात्‌ू._ स्वाहा॥ ८४॥ 

ओं ये युध्यन्ते प्रधनेषु, 
शूरासो ये तनूत्यज: । 

ये वा सहस्रदक्षिणास्‌ 
तांश्चिदेवापि._ गच्छतात्‌ू._ स्वाहा॥ ८५॥। 


ओ स्थोनास्मे भव पृथिव्यनृक्षराा निवेशनी। 
यच्छास्मे शर्म सप्रथाः स्वाहा॥ ८६॥। 
ओम्‌ अपेमं जीवा अरुधन्‌ गृहेभ्यस्‌ 
. त्त निर्ववतत परि ग्रामादितः। 
मृत्युर्यस्थासीद्‌ दूतः प्रचेता 
असून्‌ पितृभ्यो गमयां चकार स्वाहा॥ ८७॥। 


ओं यम: परोड्वरो विवस्वान्‌ ततः 
परं॑ नाति पश्यामि कि चअन। 
यमे अध्वरो अधि मे निविष्टो, 
भुवो विवस्वानन्वा ततान स्वाहा॥ ८८॥ 


ओम्‌ अपागूहन्नमृतां  मर्त्यभ्यः, 

कृत्वा सवर्णामदधुर॒ विवस्वते। 
उताश्विनावभरद्‌ यत्तदासीद- 
जहाद द्वा मिथुना सरण्यू: स्वाहा॥ ८९॥ 


ओम्‌ इमौ युनज्मि ते वहनी, 
असुनीताय वोढवे। 
ताभ्यां यमस्य सादनं, 
समितीएचाव गच्छतात्‌_ स्वाहा॥ ९०॥ 
(अथर्व० १८. २.७, १४-१७ १९, २७५,३२,३३,५६ ३] 

ओमू अग्नये रयिमते स्वाहा॥ ९१॥। 
ओम पुरुषस्य सयावर्यपेदघानि मृज्महे । 
यथा नो अत्र नापर:, पुरा जरस आयति स्वाहा॥ ९२॥ 
([विं० आ० ६१॥ 
ओं य एतस्य पथो गोप्तारस्‌ तेभ्य: स्वाहा॥ ९३॥ 
ओ य एतस्य पथो रक्षितारस्‌ तेभ्यः स्वाहा॥ ९४॥ 
ओ य एतस्य पथो5भिरक्षितारस्‌ तेभ्य: स्वाहा॥ ९५॥ 
ओ ख्टयात्रे स्वाहा ॥ ९६॥ 
ओमू अपाख्यात्रे स्वाहा ॥ ९७॥ 
ओमू अभिलालपते स्वाहा॥ ९८॥ 
ओम्‌ अपलालपते स्वाहा॥ ९९॥। 
ओमू अग्नये कर्मकृते स्वाहा ॥। १००॥ 
ओ यमत्र नाधीमस्‌ तस्मै स्वाहा ।। १०१॥ 
ओम्‌ अग्नये वैश्वानराय सुवर्गाय लोकाय स्वाहा॥ १०२॥ 
(तै० आ ६.२॥ 
ओम आयातु देवः सुमनाभिरूतिभिर्‌, 
यमो ह वेह प्रयताभिरक्ता। 
आसीदतां सुप्रयतेह बर्हि- 
यूर्जाय जात्ये मम शत्रुहत्ये स्वाहा॥ १९०३॥ 


ओ योउस्य कौष्ठ्य जगत:, 
पाथ्थिवस्येक इद्बशी । 


यमं भड़्ग्यश्रवो गाय, 
यो राजाउनपरोध्य: स्वाहा ॥ ९ ०४॥। 

ओ यम गाय भड्ग्यश्रवो 
यो राजा 5परोध्य: । 
येना 55पो नद्यो थधन्वानि, 
येन दौ: पृथिवी दूृढा स्वाहा॥ १०५॥ 


ओं हिरण्यकक्षान्त्‌_ सुधुरान्‌, 


हिरण्याक्षानयःशफान्‌ 
अश्वाननश्शतो दानं, 
यमो राजाभितिष्ठति॥ १०६॥। 


ओ यमो दाधार पृथिवीं, 

यमो विश्वमिंदं. जगत्‌। 
यमाय सर्वमित्तस्थे, 

यत्‌ प्राणद्‌ वायुरक्षितं स्वाहा।| १५०७॥ 


ओं यथा पज्च यथा षड, 
यथा पज्चदशर्षयः । 
यम यो विद्यात्‌ स ब्रूयाद, है 
यथेक ऋषिर्विजानते स्वाहा॥ १०८॥ 


ओ  त्रिकद्र॒केभि: पतति, 
षडुर्वीरेकमिद्‌ बहत्‌। 
गायत्री त्रिष्टपू. छन्‍्दांसि, 
सर्वा ता यम आहिता स्वाहां॥ १०९॥ 


ओमू्‌ अहरहर्नयमानो, गामएवं पुरुषं जगत्‌। 
बेवस्वतो न तृप्यति, पउ्चभिर्मानवैर्यम: स्वाहा॥ १५०॥ 

ओ वैवस्वते विविच्यन्ते, यमे राजनि ते जना:। 
ये चेह सत्येनेच्छन्ते, य उ चानृतवादिनः स्वाहा॥ १११५॥ 


ओं ते राजन्निह विविच्यन्ते 
5था . यन्ति त्वामुप। 
देवांश्च ये नमस्यन्ति, 
ब्राह्मणांश्चापचित्यति स्वाहा॥ ११९२॥ 
ओ यस्मिन्‌ वृक्षे सुपलाशे, देवैः संपिबते यम:। 
अत्रा नो विश्पतिः पिता पुराणा अनुवेनति स्वाहा॥ ११९३॥ 
,.. वि० आ० ६. ५] 
आम्‌ उत्ते तभ्नोमि पृथिवीं त्वत्परीमं, 
लोक॑ निदधन्मो अहं. रिषम्‌। 
एतां स्थूणां पितरो धारयन्तु, 
तेउत्रा यम: सादनात्‌ ते मिनोतु स्वाहा॥ ११९४॥ क्‍ 
(तै० आ० ६. ७] 
ओ यथा उहान्यनुपूर्वः भवन्ति, 
यथर्तव ऋतुभिर्यन्ति क्‍लप्ता:। 
यथा नः पूर्वमपरो जहात्येवा 
धातरायूंषि कल्पयैषां स्वाहा॥ १५५॥ 


ओ न हि ते अग्ने तनुवै, क्रूर चकार मर्त्य:। 
कपिर्बभस्ति तेजनं,  पुनर्जरायुर्गौरिव॥ 
अप नः शोशुचदघमग्ने शुशुग्ध्या रयिम्‌। 
अप नः शोशुचदघं मृत्यवे स्वाहा॥ १९६॥ 


यदि घृतादि सामग्री बच जाय तो उपरिलिखित १२१ 
मन्त्रों से ही पुन: आहतियाँ देवें। 

जब शरीर भस्म हो जावे, तो सब दाहकर्त्ता लोग 
निर्धारित स्थान. पर अथवा घर पर आकर स्नान-वस्त्रप्रक्षालन 
करें । तदनन्तर मृतक के घर में विशेष होम करना आवश्यक 
है। इसमें स्वस्तिवाचन तथा शान्तिकरण के मन्त्रों से, 
इलायची-जावित्री-जायफल आदि सुगन्धित द्र॒व्यमिश्रित घृत 
को आहुतियाँ अवश्य देवें। यह विशेष होम तीन दिन तक 
अवश्य करें । अधिक दिन तक करें तो और अच्छा है। 

तीसरे दिन श्मशान-स्थली में जाकर अस्थि-चयन करें। 
अस्थि-चयन से पूर्व वेदीस्थ अग्नि पर अथवा भस्म-समूह 
पर पानी का छिटकाव करें, जिससे, यदि अग्नि अवशिष्ट हो 
तो वह शान्त हो जाय और अस्थिखण्ड भी चूर्णित हो जायाँ। 

अस्थिखण्डों और भस्मी को किसी पात्र अथवा थेले में 
भरकर किसी निर्जन स्थान में ले जावें। वहाँ पड़त भूमि को 
एक हाथ गहरी खोदकर उन अस्थिखण्डों और भस्मी को 
पृथ्वी के अंशों में (मृत्तिका में) मिला दें। ऊपर से मिट्टी से 
अच्छी प्रकार ढक दें। 

वहाँ से लौटकर सस्‍्नानादि से शुद्ध होकर विशेष होम 
करें। तदनन्तर एक अल्पकालिक शोकसभा करें। उसमें मृत 
आत्मीय के आत्मा की शान्ति-सद्गति के लिए शुभकामना- 
प्रार्थना, उसके सद्‌गुणों-शुभकर्मों का वर्णन तथा उसके द्वारा 
आरम्भ किये हुए शुभकर्मो एवं प्रवृत्तियों के अनुकरण, 
स्थायित्व और प्रसार हेतु ब्रतग्रहण आदि का समावेश हो। 

उसी समय मृतक के परिवार 'वाले अपनी शक्ति के 
अनुसार वेदविद्या, वेदोक्त धर्मप्रचार, अनाथपालन, वेदोक्त 
धर्मोपदेश की प्रवृत्ति, पुस्तक-प्रकाशन, गो-पालन आदि के 

लिये तथा दलित एवं पीड़ित मनुष्यों की सहायतार्थ और 
सर्वहितकारी कूप, तड़ाग, चिकित्सालय, विद्यालय, गुरुकुल, 


समाजमन्दिर आदि के निर्माण-सुधार हेतु दान देवें। 
तत्पश्चात्‌ का शान्तिपाठपूर्वक सभाविसर्जन करें और शोक 


का अवसान करें। 


+ 

शंका-समाधान 


१. प्रश्न--क्या अनत्येष्टि ( दाहकर्म ) भी एक 'संस्कार' 
है ? यदि हाँ तो इससे किसका संस्कार किया जाता है ? 

_ उत्तर---6) हाँ, अनत्येष्टि (दाहकर्म) अवश्य ही 
“संस्कार' है। 'संस्कारविधि ' में इसे चार स्थानों पर 'संस्कार' 
कहा है--१. “गर्भाधानादि अनत्येष्टिपर्यनत सोलह संस्कार 
क्रमश: लिखे हैं! (भूमिका)। २. “गर्भाद्या मृत्युपर्यन्ता: 
संस्कारा: षोडशेव हि! (आरम्भिक द्वितीय श्लोक)। 
३. अन्त्येष्टि' कर्म उसको कहते हैं कि जो शरीर के अन्त का 
संस्कार है! (अन्त्येष्टिकर्मविधि)। ४. 'इति मृतकसंस्कार- 
विधि: समाप्त:। मनुस्मृति * में--'निषेकादिश्मशानान्तो 
मन्त्रर्यस्योदितो विधि: ' (२. १६) इस श्लोक में गर्भाधान से 
लेकर श्मशानविधि: (अन्त्येष्टि) पर्यन्त कर्मों को समन्त्रक 
संस्कार माना है। इस श्लोक के विधि शब्द का अभिप्राय 
संस्कार से है, इसका स्पष्टीकरण २६वें श्लोक से हो जाता है-- 
“वैदिक: कर्मभि: पुण्यैर्निषेकादिद्विजन्सनाम्‌। कार्य: 
शरीरसंस्कार: पावन: प्रेत्य चेह च' ॥ यहाँ 'निषेकादि: ' शब्द के ._ 
साथ पूर्वोक्त ' श्मशानान्त ' शब्द अवश्य अध्याहत होगा और उन 
दोनों की (उन दोनों द्वारा ग्राह्म अन्य जातकर्म-उपनयन-विवाह 
आदि को भी) “शरीरसंस्कार:”' सजउ्ज्ञा है। (॥) अन्त्येष्टि- 

संस्कार के द्वारा शरीर का ही संस्कार किया जाता है| गर्भाधान 
से लेकर संन्यास-पर्यन्त १५ संस्कारों से आत्मा और शरीर दोनों 
का संस्कार होता है (--'शरीरात्मविशुद्धये ', तथा “जिस करके 
शरीर और आत्मा सुसंस्कृत होने से धर्म, अर्थ, काम और मोक्ष 
को प्राप्त हो सकते हैं ' (सं० वि० ) । किन्तु अन्त्येष्टि संस्कार से 
केवल शरीर का ही संस्कार होता है। 'सतो गुणान्तराधानं 
संस्कार: “>पदार्थ में, अवस्थित गुणों से अतिरिक्त अन्य गुणों 
का आधान कर देना संस्कार कहलाता है । सड्रत अथवा सम्यक्‌ 
क्रिया का नाम भी संस्कार है । निर्जीव शरीर को यदि वैसे ही 
छोड़ दिया जाय, तो वह निरन्तर विकारयुक्त होकर वायु, भूमि, 
जल आदि को विकृत करता हुआ रोगोत्पत्ति द्वारा संसार के 
दुःख का कारण बनता है । अन्त्येष्टि (दाह) द्वारा विकारावस्था 
से पूर्व ही उसका पार्थिव आदि तत्त्वों में पवित्रतापूर्वक मिश्रण 
करने रूप संस्कार कर देने से, वह विकारजनकत्व-रूप दोष 
समाप्त हो जाता है। एवं यह सम्यक्‌-सड्त्त क्रिया भी हुई। 


२. प्रश्न--क्या मृतक शरीर का भूमि में गाड़ना, जल में 
प्रवाहित कर देना, जड़ल में या कूप आदि में छोड़ देना 
आदि मृतक-संस्कार नहीं कहला सकता ? 

उत्तर---नहीं। क्योंकि ऐसा करने से शरीर निरन्तर 
विकृत होकर जल, भूमि, वायु को दूषित करके दारुण 
रोगोत्पत्ति का कारण बनता है। अतः इन गाड़ने आदि की 
क्रियाओं को संस्कार कभी नहीं कह सकते, प्रत्युत इन्हें 
विकार” कहना अधिक उचित है । शवों को गाड़ने से अनेक 
हानियाँ होती हैं, यथा-- 

(क) गाड़ने से भूमि का व्यर्थ में ही दुरुपयोग होता है। 
हजारों-लाखों एकड़ भूमि व्यर्थ में रुकी रहती है, जबकि 
शवदाह का कार्य थोड़ी-सी भूमि पर ही हो जाता है, और 
उस एक ही स्थान पर यथावसर हजारों-लाखों शवों का दाह 
हो जाता है। 

(ख) गाड़ने से, उस शवों से युक्त भूमि से अनेक रोग 
वायुमण्डल को दूषित करते हैं । जिससे अनेक रोग फैलते हैं। 

(ग) शवों से पटी हुई भूमि के समीप से जो जल 
बहता है, वह भी विकृत होकर रोग का कारण बनता है। 

(घ) कुछ पशु गड़े हुए शव को निकालकर खा जाते 
हैं। सड़े हुए और रुगण शव को खाने से वे पशु स्वयं रोगी 
होकर मनुष्यों में भी रोग फैलाते हैं। 

(ड) शवों को गाड़ने से समाधि-पूजा, कब्र-पूजा, 
पीर-पूजा, दरगाह-पूजा आदि पाखण्ड बढ़ते हैं । 

(च) इन समाधि-स्थलों, दरगाहों और कब्रों से मिन्नतें 
मानने का अन्धविश्वास भी बढ़ता है। 

(छ) इन समाधियों तथा मज़ारों की पूजा के नाम से 
और उन पर चढ़ाये गए चढ़ावे से जीवनयापन करने वालों 
को अन्य उपयोगी रचनात्मक जीवनयापन-साधनों से वंचित 
रहकर पाप का भागी बनना पड़ता है। 

अत: भूमि के दुरुपयोग की दृष्टि से, स्वास्थ्य-रक्षा के 
विचार से और पाखण्डों और अन्धविश्वासों के निवारण के 
कारण से भी शवों को गाड़ना बुरा है और उनका दाह करना 


. ही उचित है। 


३. प्रश्न-- क्या यूरोप अमेरिका आदि के विकसित देशों 

में भी कहीं शवों का दाहकर्म किया जाता है ? 

उत्तर--हा-हां, भारतीय संस्कृति से प्रभावित यूनान 
और रोम में पहले समझदार लोग मृतक का दाहसंस्कार ही 
करते थे। कालान्तर में ईसाई मत के प्रभाव से उसमें रुकावट 

आ गई थी। पर लगभग सवा सौ वर्षों से पुनरपि पाश्चात्त्य 

देशों में मृतक-दाहकर्म प्रचलित होने लगा है। सन्‌ १८७४ में 
(फटावााणा 50०6० एी #98०2709 ने अपने घोषणापत्र में 
कहा--- 4#86 क्ाणातठंला5$ड तदांडगृफञाएए८ णएणी पाठ कञाठ्इला 
5/छाटछा] 0 प्राय? 076 6694 279 ज्ञा5॥ (0 5इप्ऐघपपराट 
50776 गालात0ठतव ज़ांदा ए0्प्रीत उब्फरांवाज 7650ए6 06८ 
00069 0 ३5 एणाफ्ुणाला, ९][छाला5$ फए 3 [#00655 
ज्वाए] ९0प्रांव 70 णऐीलाव 06 ॥एां)2 धाव ए०प्रात 7८066 
]6 दावबा)5 9लाहल्टाए करा00पर0प्र5. 7? 

इसके बाद शनैः-शनै: इंग्लैंड में शवदाह आरम्भ हो 
गया। सन्‌ १९०२ में तो बाकायदा वहाँ की पार्लियामेंट में 
(;7८ा470०7 ३०: (शवदाह-विधेयक) पास हो गया | इंग्लैण्ड 
के प्रसिद्ध तत्त्ववेत्ता प्रत्कला $ [727०० को इच्छानुसार 
उनके शव का भी दाहसंस्कार किया गया। अब तो इंग्लैण्ड 
में प्रतिवर्ष तीन लाख से भी अधिक मृतकों का शवदाह होता 
है। डेनमार्क, नार्वे, आस्ट्रेलिया, न्यूजीलैण्ड आदि में भी 
शवदाह को विधि का प्रचार बढ़ता जा रहा है। अमेरिका में 
भी शवदाह-विधि के प्रति लोगों की रुचि बढ़ रही है। 
४. प्रश्न-- मृत्यु के बाद शरीर का दाह-कर्म ( अन्त्येष्टि ) 
करने में वेद का क्‍या प्रमाण है ) ? 

उत्तर--यजुर्वेद (४०.१५) में 'अथेदं भस्मान्तश८ 
शरीरम्‌” लिखा है, अर्थात्‌ शरीर अन्त में भस्मरूप में प्ररिणत 

होना चाहिए। और भस्मरूप परिणाम दाहकर्म (अनत्येष्टि) 
द्वारा ही सम्भव हेै। 


५. प्रश्न---मृतक-शरीर की अन्त्येष्टि करने या न करने 
पर उस मृतक को आत्मा को पुण्य या पाप लगता है 
अथवा अन्यों को लगता है ? 

उत्तर--प्रत्येक आयुष्यप्राप्त गृहस्थ को अपने अन्त्य- 
संस्कार-हेतु निर्देश--संकेत अपने पुत्र ,आदि को पूर्वत: कर 
देना चाहिये और तदर्थ धनादि की व्यवस्था भी कर देनी 
चाहिये। जो गृहस्थ दुर्व्यसनादि में ग्रस्त होकर अथवा 
निरुद्यमी होकर अपनी अनत्येष्टि के लिये आवश्यक धन 
अथवा द्रव्य अपने पीछे नहीं छोड़ता, वह पाप का भागी होता 
है। क्योंकि, अन्त्येष्टि न होने की स्थिति में उस शरीर से 
लोकहानि होने का मूल निमित्त वही ठहरता है। यदि गृहस्थ 
ने पर्याप्त धन-द्र॒व्यादि अपने पीछे छोड़े हैं, अथवा पुत्रादि 
का यथावत्‌ पालन किया है, तो उस अवस्था में उसकी 
अन्त्येष्टि न होने पर वह मृतक आत्मा पाप-भागी नहीं होता, 
अपितु उसको अनत्येष्टि न करने वाले पुत्र आदि पारिवारिक 
जन अथवा उत्तराधिकारी-जन पाप के भागी बनते हैं। किन्तु 
ब्रह्मचारी, संन्‍्यासी आदि जन तो वलस्तुतः संग्रही नहीं हैं, 
उनको अनत्येष्टि न होने पर उन्हें पाप नहीं होता। ऐसे विरक्‍्त 
निस्संग्रही जनों तथा सर्वथा अनाथ, निस्सहाय लोगों की 
अन्त्येष्टि, समीपस्थ जनों को मिलकर कर देनी चाहिये, 
अन्यथा वे दोष-भागी होते हैं। दुर्घटना आदि में मृत, किन्तु 
न पहचाने गये व्यक्तियों की अन्त्येष्टि करने का दायित्व 

मुख्यतः: राज्यशासन पर है अथवा सम्बद्ध कारखानों या 
विभागों पर है । ऐसा न करने पर वे पाप- भागी होंगे। 


६. प्रश्न--क्या मृत्युसमय में तथा मृत्यूपरान्त गीताप्राठ 
आदि करना चाहिये ? 

उत्तर--मृत्युसमय का सही पूर्वाभास हो जाय और 
मरणासनन्‍्न व्यक्ति की श्रवण-शक्ति काम कर रही हो, तो 
शरीर की अनित्यता, आत्मा की नित्यता और ईश्वरीय नियमों 
को अटलता-विषयक वेदमन्त्रों, श्लोकों और भजनों का पाठ 
करना लाभप्रद है। इससे ग्रियमाण व्यक्ति के मानस पर उत्तम 
संस्कार पड़ते हैं और उसे, शरीरत्याग करते समय भौतिक 
मोह कम सताता है। किन्तु प्राण निकल जाने के बाद मृतक 
शरीर के पास पाठ करने का कोई ओऔचित्य नहीं है। हाँ, 
पृथक्‌ कमरे या बरामदे आदि में बैठकर शवसयात्रा की तैयारी 
तक पाठ कर सकते हैं। यह, शोकातुर पारिवारिक जनों के 
शोकनिवारण में थोड़ा सहायक हो सकता है। 


७. प्रश्न--मृत्यु होने के पश्चात्‌ अनत्येष्टि संस्कार करने 
में एक प्रहर ( ३ घंटे ) का विलम्ब क्‍यों किया जाता है ? 
उत्तर--कई बार भूल से तीत्र मूर्छा (गहरी बेहोशी) 
को भी मृत्यु समझ लिया जाता है। अतः एक प्रहर का 
अन्तराल रखने से, उस बेहोशी के दूर होने की स्थिति में एक 
भारी दुर्घटना से बचा जा सकता है। इस बीच अनुभवी 
व्यक्तियों अथवा उत्तम चिकित्सक की सलाह भी ली जा 
सकती है। कभी-कभी प्राणों के मस्तिष्क में चढ़ जाने से भी 

नाड़ी तथा हृदयगति बन्द हो जाती है और उस व्यक्ति को 
मृत समझ लिया जाता है। अत: इस विषय में जल्दबाजी से 
बचने के लिये इस प्रकार विलम्ब करना और उस बीच 
परीक्षा कर लेना अच्छा हेै। 


८. प्रश्न--मृत्युसमय समीप प्रतीत होने पर क्‍या उस 
व्यक्ति को नीचे भूमि पर ले लेना चाहिये ? 

उत्तर---खाट, पलंग आदि की पीछे शुद्धि करना कठिन 
हो, तो व्यक्ति को समभूमि पर चटाई या दरी आदि पर लिटा 
देना उचित है। किन्तु यदि भूमि पर कीट-जन्तु आदि का भय 
हो, तो लकड़ी आदि के तख्त पर दरी आदि बिछाकर 
लिटाना अधिक उचित है। 


९. प्रश्न--क्या नीचे लेने की अवस्था में पहले भूमि को 
गोमय से लीपना और प्राणान्त होने पर उस मृतकशरीर 
के पास घृत का दीपक जलाना चाहिये ? 

उत्तर--यदि आंगन (या फर्श) कच्चा हो तो गोमय से 
लीपना अच्छा है। इससे कीट-जन्तुओं का प्रवेश नहीं होता। 
यदि फर्श पक्का हो तो आवश्यकता नहीं। मृतक-शरीर के 
चारों ओर सूखी पिसी हुई हल्दी की मोटी रेखा भी लगा देनी 
चाहिये। रात्रि में यदि प्रकाश हो तो दीपक की उतनी 
आवश्यकता नहीं है। हाँ, घृतधूम की गन्ध से मक्खी-मच्छर 
आदि कोट दूर रहते हैं, इस दृष्टि से मृतक शरीर के पास 
घृतदीपक प्रदीप्त रखा जाय तो अच्छा है। इससे किंचित्‌ 
दुर्गन्‍न्ध का प्रतीकार भी होता है। 

१०. प्रश्न--क्या मृतक-शरीर पर फूलमालाएँ या फूल 
चढ़ाना और हाथ जोड़ना उच्ित है ? 

उत्तर---यदि फूलमालाएं आदि, जैसे चेतन को पहनाई 
जाती हैं, उस भावना से मृतक-शरीर पर चढ़ाई जाए तो 
अनुचित है, क्‍योंकि यह जड़-(निर्जीव) पूजा है, अतएब 
व्यर्थ है। किन्तु, मृतक-शरीर को शवमज्चिका (अर्थी) पर 
व्यवस्थित करने के बाद उसको सुगन्धित पुष्पमालाओं से 
वेष्टित करना उचित है। यह जड़पूजा नहीं है। निरन्तर 
विकारभाव को प्राप्त होने वाले मृतक-शरीर से सम्भाव्य 
दुर्गन्ध आदि का थोड़ा-सा निवारण या प्रतीकार उन 
सुगन्धित पुष्पादि से हो जाता है। इसी भावना से पुष्पमालादि 
रखना उपादेय है। मृतक-शरीर को हाथ जोड़ना निरर्थक है, 
क्योंकि निर्जीव शरीर को किसी क्रिया का बोध नहीं होता। 


११. प्रश्न--क्या मृतक-शरीर को स्नान कराने से पूर्व 
उसके शिर, दाढ़ी, मूँछ आदि के केशों का तथा नखों 
का कर्त्तन करना आवश्यक है ? 

उत्तर---स्नान कराना आवश्यक है। केश, नख आदि 
का कर्त्तन यदि चाहें तो करें| संस्कारविधि के संस्कृतभाग में 
अन्य आचार्यो के मत के रूप में उसे उद्धत किया गया है। 
ग्रन्थकार ने अपने विवरण (हिन्दी भाग) में उसे स्थान नहीं 
दिया है। स्नान भी, शवमज्च्विका वहन करने वालों को तथा 
वेदी में स्थापित करने वालों को शरीरमल के सम्पर्क से 
सम्भाव्य दोषों से बचाने के उद्देश्य से कराया जाता है। किन्तु 


व म्क 

सांक्रान्तिक प्लेग आदि रोगों से मृत व्यक्ति के शरीर को घर 
पर स्नान कराने से, रोग फैलने का भय है, अत: उसे स्नान न 
कराया जाय। उसको शवमज्चिका को भी यदि कन्धों की 
अपेक्षा किसी वाहन पर रखकर ले जाय॑ँ, तो वह अधिक 
निरापद्‌ होगा। 


१२. प्रश्न--क्या मृतक-शरीर को दाहकर्म के लिये 
श्मशान-स्थली में ले-जाने के पश्चात्‌ जिस कमरे में मृत्यु 
हुई थी उस कमरे को दश दिन तक उसी स्थिति में बन्द 
रखना और फिर उस कमरे के फर्श पर किसी ( मनुष्य, 
पशु आदि ) प्राणी की तथाकथित उभरी आकृति 
( रेखाचित्र ) से उस मृत व्यक्ति की पुनर्जन्म की 
योनिविशेष की कल्पना करना यथार्थ है ? 

उत्तर--यह सब भश्रान्तिपूर्ण है। मृतक-शरीर को 
अन्त्येष्टि के लिये उठा ले-जाने के पश्चात्‌ उस कमरे को 
अवश्य अच्छी प्रकार से धो-पोंछकर शुद्ध करना चाहिये और 
यथासम्भव उसमें कई दिन तक होम भी करना चाहिये, 
अथवा होम के पश्चात्‌ हवनकुण्ड रखना चाहिये। उस सूने 
कमरे के फर्श पर किसी आकृति का बनना निरा भ्रम है। 
भौतिक शरीर का तो श्मशान-भूमि में दाह कर देने के 
पश्चात्‌ अस्तित्व रहा नहीं। आकृति किसकी बनेगी ? यदि 
कहें, कि वहाँ उस मृतक जीव (आत्मा) की छाया पड़ती है 
और उसीकी आकृति बनती है तो यह बात भी असत्य है, 
क्योंकि छाया तो भौतिक (पार्थिव, जलीय) पदार्थ की पडा 
करती है। आत्मा अभौतिक ( अमूर्त्त) है, उसकी छाया पड़ना 

सर्वथा असम्भव है । यदि कहें कि सूक्ष्म शरीर की छाया और 
आकृति बनती है, तो यह भी सत्य नहीं, क्योंकि वह सूक्ष्म 
शरीर भी सूक्ष्म तन्मात्राओं, ज्ञानेन्द्रियों, प्राण, मन*बुद्धि के 
समूह का नाम है, जो कि सब अस्थूल हैं और चश्लुषा अग्राह्म 
हैं, अत: उनकी छाया सम्भव नहीं। और सूक्ष्म शरीर तो सब 
प्राणियों का एक-सा होता है। सबसे प्रमुख बात यह है, कि 
सूक्ष्म शरीर भी देहत्याग के बाद आत्मा के साथ ही ईश्वर- 
व्यवस्था से कर्मानुसार अन्यत्र चला जाता है, अथवा आत्मा 
की मोक्षप्राप्ति की अवस्था में स्व-स्वकारण में लीन हो जाता 
है, उस कमरे में नहीं रहता। यदि कहें कि मृतक की आत्मा 
जिस योनि (शरीर) में अब प्रवेश करेगी उसको 
छाया+आकृति का पड़ना सम्भव है, तो यह बात भी असत्य 
है, क्‍योंकि कर्मानुसार सैंकड़ों-हजारों कोसों पर स्थित उस 
योनि (शरीर) की उस कमरे में छाया पड़ना असम्भव है 
ओर आत्मा द्वारा प्रवेश्य उस योनि (5"शरीर) के शुक्रभाग- 
रूपी अत्यन्त अल्पांश और चश्षुषा अपरिचेय आरम्भिक शरीर 
की उस कमरे में छाया पड़ना या आकृति बनना सर्वथा 
असम्भव है। 


२१३. प्रश्न--क्या व्यक्ति की मरणासन्नता के समय तथा 
मरणोपरान्त शवसयात्रा-प्रस्थान से पूर्व तथाकथित वैतरणी 
नदी पार करने और नरकादि की पीड़ा से बचाने आदि 
के लिये किसी पुरोहित या ब्राह्णण आदि को गोदान 
शय्यादान, आमान्नदान, छत्र-जूता-दान, जलकुम्भदान 
आदि करना चाहिये ? 

उत्तर---इस प्रकार के ये सब दान व्यर्थ हैं और भुक्खड़ 
लोगों के द्वारा धनहरण करने के लिये कपोलकल्पना से 
बनाये हुए आडम्बर हैं| गरुड़पुराणदि में वर्णित वैतरणी नदी 
और नरकादि अवास्तविक हैं, उनकी कोई सत्ता नहीं है। इस 
संसार-सागर को बैतरणी मानें, तो उससे पार उतरना अर्थात्‌ 
मुक्त होना तो मृत व्यक्ति के द्वारा किये गये कर्मों पर निर्भर 
है । नरक नाम दुःख-विशेष और दु:खदायी पदार्थों की प्राप्ति 
का है जो सर्वत्र है, अर्थात्‌ इस लोक में भी सब स्थानों में 
सम्भव है। मुक्ति, बन्ध, स्वर्ग (सुख) और नरक (दुःख) ये 
सब आत्मा को कर्मों के अनुसार मिलते हैं । मरणासन्नता के 
समय अथवा मरणोपरान्त दान देने से उस मृत आत्मा के 
किये गये कर्मों में कोई घटत-बढ़त नहीं होती, अतएव स्वर्ग 
(सुख) और नरक (दुःख) में कोई अल्पता-अधिकता 
सम्भव नहीं। हाँ, उस मृत व्यक्ति की सम्पत्ति के सदुपयोग 
को दृष्टि से अथवा उसके नाम या कर्मों के चिरस्थायित्व के 
लिये पारिवारिक-जनों द्वारा लोकोपकारी प्रव॒त्तियों या सत्पात्रों 
में दान करना अवश्य उचित है । पर उसका यह समय उचित 
नहीं। दान करने का उचित अवसर अस्थिचयन के पश्चात्‌ 
शोक-समाप्ति के अनन्तर है। 


१४. प्रश्न-- क्या एमशान-स्थली की ओर जाते समय 
शवमजिचिका ( अर्थी ) को आशथे मार्ग पर नीचे रखकर 
उसके पिण्ड ( आगे का पीछे या पीछे का आगे ) बदलने 
चआहिदयें ? 

उत्तर---मृतक शरीर के साथ पिण्ड (आटे की 

लोइयां) रखना ही व्यर्थ है। उस पिण्ड से मृतक-शरीर या 
उसको आत्मा को किसी प्रकार का कोई लाभ होना सम्भव 
नहीं है। प्रत्युत खाद्य वस्तु को व्यर्थ दूषित और विकृत 
करना है। अत: पिण्डों के रखने या बदलने की बात सर्बथा 
अग्राह्म॑ है । 


९५. प्रश्न--क्या श्मशान-स्थली की ओर जाते समय 
शवमजि्चिका ( अर्थी ) के ऊपर खीलों ( चावल या ज्वार 
आदि को फूलियों ) की वर्षा करते जाना उचित है ? 

उत्तर---नहीं । इससे भी कोई लाभ नहीं है। मार्ग में 
गिरी हुई खीलें पॉवों-तले रौंदी जाती हैं और मिट्टी में मिल 
जाती हैं। यह अन्न का दुरुपयोग है। हाँ, श्मशानस्थली या 
शवतयात्रा के मार्ग की सूचना-हेतु रूई के खण्ड या अन्य कोई 
ऐसी वस्तु थोड़ी मात्रा में डाली जा सकती है। 


२६. प्रश्न--क्या शवसयात्रा के समय 'राम नाम सत्य है' 
आदि वाक्य या वेदमंत्र अवश्य बोलने चाहियें ? 
उत्तर---शवयात्रा जिस मार्ग से श्मशानस्थली की ओर 
जायेगी, उस मार्ग में चलने वाले अन्य लोग सुगमता से 
शवयात्रा के लिए उचित मार्ग दे सकें--इस हेतु उन्हें सूचित 
करने और ऐसे अवसर पर आत्मा की नित्यता, शरीर की 
क्षणभज्भगरता और ईश्वर-नियमों की अनिवार्यता की ओर 
ध्यान देने-दिलाने के लिए और एकमात्र शरण ईश्वर की 
ओर स्वजीवन में अवश्य प्रवत्त होने की प्रेरणा के लिये 
निम्नलिखित वाक्यों का उच्चारण किया जा सकता है-- 

आत्मा ही-नित्य है। यह देह--अनित्य है 

ओ३म्‌ नाम--सत्य है। वह परम--नित्य है। 

जिसे ओश्म्‌ से-प्रीति है। उसकी ही- मुक्ति है। 
वायुरनिलम्‌--अमृतम्‌ | अथेदम-भस्मान्तं शरीरम्‌। 
अनित्यानि--शरीराणि। विभवो--नेव शाश्वत: । 
क्रतो! ओ३म्‌ स्मर-क्लिबे स्मर। क्रतो | ओ३म्‌ स्मर-कृत॑ स्मर। 
जातस्य हि--्रुवो मृत्यु: । ध्रुव जन्‍्म--मृतस्य च ॥ इत्यादि 


२७. प्रश्न--श्मशानयात्रा के समय शवमज्चिका 
( अर्थी ) का कौन-सा भाग आगे की ओर रखना 
चाहिये--शिर वाला अथवा पगवाला ? और क्‍यों ? 

उत्तर---शिर वाला भाग आगे की ओर रखना चाहिये। 
क्योंकि शिर वाले अर्धभाग में ही अवस्थित, शरीर का 
धड़वाला भारी भाग शवमज्चिका पर जिधर होगा, उधर के 
भाग को अधिक सावधानी से उठाये रखना आवश्यक है। 
शवमज्चिका के अग्रभाग को उठाकर चलने वाले, आगे होने 
के कारण स्वतः ही सावधानी से चलेंगे। 


२८. प्रश्न---मृतक-शरीर को बेदी में काष्ठों पर रखते 
समय उसके शिर वाले भाग को पग वाले भाग की 
अपेक्षा थोड़ा ऊँचा क्‍यों रखना चाहिये ? 

उत्तर---दाहकर्म के समय जब अग्नि कमर से नीचे के 
भाग में स्थित जंघाओं तथा पिण्डलियों में प्रवेश करती है, तो 
शरीर के ये अवयव पीछे की ओर मुड़ने लगते हैं, उससे 
शिरवाले भाग के उत्तर की ओर (वेदी से बाहर की ओर 

भी) सटकने (सरकने) की और शिर के काष्ठों से नीचे 
लटक जाने से सम्भावना रहती है, इसलिए शिरवाले भाग को 
कुछ ऊंचाई पर रखना चाहिए. और कुछ भारी काष्ठ भी 
इसीलिये शिर तथा छाती पर धरने चाहियें, जिससे वह भाग 
सरके नहीं । ऐसा करने से दाह भी उत्तम होता है। 


२९. प्रश्न--दाहकर्म के समय घी तथा सुगन्धित द्रव्यों 
को आहुति क्‍यों देनी चाहिये ? शरीर का दाह तो सामान्य 
लकड़ियों से भी सम्पन्न हो सकता है। 
उत्तर--मृतक-शरीर का दाह करते समय पुष्कल घृत 
तथा सुगन्धित पदार्थों की आह॒ति अवश्य देनी चाहिये, 
क्योंकि मृतक-शरीर के दाह के समय त्वचा, मांस, अस्थि, 
केश आदि के जलने से दुर्गन्‍न्ध अवश्य उत्पन्न होती है, 
जिससे जलवायु आदि के विकृत होने से रोगोत्पत्ति और 
अशुद्धि को सम्भावना रहती है। उसका निवारण करने के 
लिये, उसके प्रतीकार के रूप में, साथ ही साथ पर्याप्त मात्रा 
में घृत तथा सुगन्धित द्र॒व्यों का भी दहन करना चाहिए अर्थात्‌ 
आहुति देनी चाहिये। अग्नि द्वारा सूक्ष्म किये गये घतादि 
पदार्थों में रोशशमन और विषनाशन की शक्ति अधिक हो 
जाती है । उनकी आहुति से वातावरण भी शुद्ध हो जाता है। 


२०. प्रश्न--अन्त्येष्टि के समय मन्त्र बोलते हुए घतादि 
को आहुति देना क्‍यों आवश्यक है ? 

उत्तर-- अन्त्येष्टि-संस्कार में आहुति देते समय जो 
मन्त्र बोले जाते हैं, उनमें अन्त्येष्टि-संस्कार की महत्ता, 

उत्पन्त शरीर की अवश्यमरणता, आत्मा की नित्यता, 
कर्मसिद्धान्त की अटलता, शरीरावयबों से उत्तम कर्म ही 
करने की आवश्यकता, ईश्वर के द्वारा शरीर तथा शरीराड़ों 
को विचित्र रचना, पूर्व-मृत सत्पुरुषों के जीवन के उत्तम 
कर्मों और कीर्ति की स्थिरता, अपने पूज्य विद्वज्जनों के 
निर्देशन अनुसार चलने से ही जीवन की सार्थकता, मृतक की 
आत्मा को शान्ति-सद्गति-हेतु शुभकामना-प्रार्थना और 
जगती के परम यम (नियन्त्रणकर्त्ता) परमेश्वर द्वारा संसार के 
सर्जन, पालन और संहार की स्मृति आदि चिन्तनीय विषयों 
का वर्णन है। उनके उच्चारण करने से दाहकर्मियों के चित्तों 
में शान्ति और शिक्षा की प्राप्ति होती है और द्रव्याहुति के 
साथ मन्त्रोच्चारण-जनित स्वरतरड्नें के समन्वय से वातावरण 
भी प्रभावित होता है। इससे घृतादि-द्रव्य-दहन से सम्भाव्य 
शुद्धीकरण को और अधिक शक्तिमान्‌ बनाया जा सकता है। 
कहीं पर कदाचित्‌ मन्त्रपाठ करनेवाला कोई न मिले तो बिना 
मन्त्रों के भी केवल “ओशम्‌ स्वाहा' बोलकर ही घृतादि की 
आहुति दी जा सकती है। 


२१. प्रश्न--यदि असाध्यरोगाक्रान्त मृतक का शव हो 
अथवा सड़ा-गला हो, तो भी मन्त्र बोलने चाहियें ? 

उत्तर---ऐसी अवस्था में दूर रहकर मन्त्र बोलें अथवा 
धीमे स्वर में मन्त्र बोलें और अन्त में स्वाहा का उच्चारण 
ज़ोर से करें जिससे आहुति देनेवाले को सुविधा हो। 


२२. प्रश्न---_क्या जिन मन्त्रों का अन्त्येष्टिसंस्कार के 

लिये संस्कारविधि में विनियोग किया गया है, उनका 
अन्य समय में अथवा पारायण-यज्ञ आदि में उच्चारण 
करना अशुभ है ? 

उत्तर--नहीं। अनत्येष्टिसंस्कार-विनियुक्त मन्त्रों को 
स्वाध्याय-समय अथवा पारायणादि यज्ञों में बोलना अशुभ 
नहीं है। वेदरक्षार्थ स्वाध्याय आदि में सब प्रकार के मन्त्रों का 
पाठ अवश्य करना चाहिए। जब गर्भाधान-सम्बन्धी और 
दाम्पत्य-शरीरसम्पर्क वाले मन्त्रों का स्वाध्यायादि के समय 
पाठ करने से व्यक्ति दोषयुक्त नहीं माना जाता और युद्ध तथा 
शत्रुवध-सम्बन्धी मन्त्रों का भी पारायणादि समय में पाठ 
करने से पाठकर्ता हिंसक नहीं माना जाता और न ही इन 
मन्त्रों के पाठ-मात्र से उस समय काम या हिंसा की प्रवृत्ति 
पढ़ने-सुननेवालों की होती है, तो फिर स्वाध्याय और 
पारायणायज्ञादि में अन्त्येष्टि के मन्त्रों के पाठ-मात्र से कैसे 
अशुभता या अशुद्धि उत्पन्न हो जाएगी ? कि च, बेद-मन्त्रों 
के विविध अर्थ होते हैं, अत: अन्त्येष्टि में विनियुक्त मन्त्रों 
को केवल अनत्येष्टि-कर्मपरक अर्थ वाला ही मानना भी भारी 
भूल है। इन मन्त्रों के निश्चय ही शरीरविज्ञान, आयुर्विज्ञान, 
पदार्थविज्ञान और अध्यात्मज्ञान-सम्बन्धी अर्थ भी सुसम्भव 
हैं। अतः इन मन्त्रों का उन-उन क्रियाओं में भी विनियोग 
सम्भव है। इसीलिए अनत्येष्टि में विनियुक्त 'ओ३म्‌ अग्नये 
स्वाहा, ओं सोमाय स्वाहा; ओ३म्‌ अनुमतये स्वाहा; ओं 
विश्वेभ्यो देवेभ्य: स्वाहा, ओं च्ावापथिवीभ्या«& स्वाहा, 
आदि मन्त्रों का अनत्येष्टि के अतिरिक्त चूडाकर्म, उपनयन, 
समावर्तन, विवाह आदि अनेक संस्कारों में यथाक्रम तथा 

बलिवैश्वदेव यज्ञ में भी विनियोग किया गया है। जब इन 
अन्त्येष्टिप्रयुक्त मन्‍्त्रों का उपनयन और विवाह आदि में 
बोलना अशुभ नहीं है तो इनका तथा अन्य मन्त्रों का 
स्वाध्याय या पारायणयज्ञ में पाठ करना क्‍यों अशुभ है? 
फलत: सर्व वेदमन्त्रों का स्वाध्याय या पारायणयज्ञ किया जा 


सकता है। 


२३. प्रश्न--आजकल बड़े-बड़े/ नगरों में विद्युत्‌ 
शवदाह-गृह बन गये हैं, जहाँ बिजली के द्वारा शवदाह 
किया जाता है; क्‍या यह शास्त्रीय है? क्‍या यह विधि 
ग्राह्म है? और ऐसा किया जाय तो ( विद्युत्‌ द्वारा शवदाह 
करने की स्थिति में ) घृतादि की आहुति देने के विधान 
का क्‍या होगा ? 

उत्तर--घनी बस्ती वाले लम्बे-चौड़े आधुनिक नगरों 
में लकड़ी आदि की समयापेक्षित व्यवस्था न होने के कारण 
यदि विद्युत्‌ द्वारा शवदाह की व्यवस्था की गई है, तो वह 
अग्राह्म नहीं है। विद्युतूु-शवदाहगह में अन्त्येष्टि करने में 
शास्त्र आड़ें नहीं आता। बड़े नगरों में अथवा जहाँ ऐसी 
व्यवस्था हो, वहाँ इस विधि से अन्त्येष्टि कर लेनी चाहिए। 
रही बात घृतादि की आहुति देने की, सो प्रमुख बात तो शरीर 
के अज्भ-प्रत्यड्र के दहन के साथ-साथ घृत व सुगन्धित द्रव्य 
के भी दहन होने की है। लकड़ियों की अग्नि से दाह करते 
समय उस अग्नि से शरीर के अवयव धीरे-धीरे दग्ध होते हैं 
अत: घृतादि को आहुति भी धीरे-धीरे लगाई जाती है; किंतु 
विद्युत्‌ से दाह की प्रक्रिया अतिशीत्र होती है, अत: उसके 

साथ घृतादि भी शीघ्र दग्ध होते जाये, ऐसी व्यवस्था करनी 
चाहिये। एतदर्थ विद्युत-शवदाह-गृह के उस दाहक-उपकरण 
में, मृतक-शरीर स्थापित करने से पूर्व चन्दनादि के कुछ 
छोटे-छोटे काष्ठखण्ड बिछाकर उन पर सुगन्धित-घृतमिश्रित 
अगर-तगर-सामग्री पर्याप्त मात्रा में बिछा दें, फिर उस पर . 
मृतक-शरीर रखकर उसको पुनरपि घृतमिश्रित सुगन्धद्रव्य से 
भली प्रकार आच्छादित करके ही विद्युत्‌ से दाहकर्म करवावें, 
तो आहुति वाला प्रयोजन सिद्ध हो जाता है। अथवा उस 
शवदाहगृह में जाने से पूर्व ही घृतमिश्रित सुगन्ध-सामग्री से 
भरी हुई कपड़े की अथवा पोलिथीन की चपटी थेलियाँ 
मृतक शरीर के नीचे-ऊपर आजू-बाजू जमा दें और एक 
अतिरिक्त वस्त्र से इन सबको लपेट दें और सूतली से 
दूृढ़ता-पूर्वक व्यवस्थित करके ही विद्युत-शवदाह-गृह में 
ले-जाकर उसे दाहक-उपकरण में अनत्येष्टि हेतु रखवावें। 
रही आहतियों के मन्त्रों के उच्चारण की बात, सो जब अन्दर 
शवदाह हो रहा हो उस समय बाहर रहकर द्रुतगति से उन 
मन्त्रों का पाठ किया जा सकता है। 


२४. प्रश्न---क्या अस्थिचयन से पूर्व वेदीस्थ भस्मसमूह 
पर दूध या दूधमिश्रित जल का छिड़काव करना चाहिये 
तथा कया अस्थिचयन के पश्चात्‌ उन अस्थियों को दूध से 
धोना चाहिये ? 

उत्तर--यहाँ दूध का उपयोग व्यर्थ है । उष्ण भस्मी को 
शान्त करने हेतु जल का छिड़काव ही पर्याप्त है। अस्थिचयन 
के बाद उन्हें दूध से धोना भी निरर्थक है। जब भस्मी और 

अस्थियों को भूमिसात्‌ करना है, तो उन्हें धोना किसलिये ? 
तदर्थ दूध का प्रयोग करना तो दूध का दुरुपयोग ही है। 


२५. प्रश्न--क्या मृतक की अस्थियों को हरिद्वार या 
पुष्कर आदि तीर्थ-स्थानों पर ले-जाकर उन्हें गड़ग आदि 
नदियों अथवा किसी सरोवर के जल में डालना चाहिये ? 

ऊत्तर--नहीं। अस्थियों को किसी भी जल में नहीं 
डालना चाहिये, प्रत्युत उन्हें पूर्वोक्त विधि से भूमिसात्‌ ही 
करना चाहिये। अनत्येष्टिसंस्कार के द्वारा शरीरस्थ जल वाष्प 
बनकर पुन: जल में ही मिल गया, अग्नि-तत्त्व अग्नि में, 
वायु-तत्त्व वायु में ओर शेष रहा भस्म अस्थिरूप पार्थिव 
तत्त्व, उसे भी पार्थिव अंशों (मृत्तिका) में ही विसर्जित करके 
मिश्रित कर देना चाहिये। अस्थियों को जल में डालने से जल 
अशुद्ध, विकृत और अनुपयोगी हो जाता है, अत: जल में 
डालना अनुचित है । जो लोग यह कहते हैं कि “अस्थियों में 
फॉस्फोरस होता है, अत: उनसे जल विकृत या अशुद्ध नहीं 
होता '। वे लोग थोड़ा विचार करें। फॉस्फोरस के अतिरिक्त 
भी अस्थियों में बहुत-कुछ होता है, जो जल की अशुद्धि का 
हेतु बनता है। वे लोग, फॉस्फोरस वाली अस्थियों को अपने 
घर के जल में तो क्‍या, घर की बगिया के कुण्ड के जल में 
भी डालना पसन्द नहीं करेंगे। क्‍यों ? इसलिये कि उन्हें ज्ञात 
है, कि इससे वह जल अशुद्ध तथा दूषित हो जायेगा। तब 
फिर गड्जा आदि नदियों अथवा सरोवरों के जल को क्‍यों 
मलिन या अशुद्ध करना ? 

इस विषय में कुछ लोगों को भ्रान्ति है कि 'अस्थियों 

को गंगा आदि के पवित्र जल में न डालने से मृतक की 
आत्मा को शान्ति नहीं मिलती'। यह बात विचार और 
दृष्टान्त इन दोनों दृष्टियों से सही नहीं है। आत्मा को शान्ति 
तो उसके कर्मों के अनुसार ही मिलेगी। अस्थियों के कहीं 
डालने या न डालने से आत्मशान्ति का कोई लेना-देना नहीं 
है । जीवितावस्था में भी शरीर को गड़ग आदि के किसी भी 
जल में स्नानादि कराने से आत्मा शुद्ध नहीं होता, जैसा कि 
महाभारत में भीष्मवचन है--'न वारिणा शुध्यति चान्तरात्मा'। 
अज्ञात स्थान-गत आत्मा के उस अस्थि-अवशेष के जल- 
विसर्जन से शुद्ध होने की तो सर्वथा ही सम्भावना नहीं है। 
अत: जल में अस्थिभस्मी के प्रवाहित न करने से आत्मा की 
अशान्ति, अशुद्धि या भटकने की बात सर्वथा कल्पित है। 
प्रसिद्ध वेदिकधर्मोद्धारक स्वामी दयानन्द जी सरस्वती 
के अस्थि-अवशेषों को अजमेर-स्थित शाहपुरा के बाग की 
भूमि में मृत्तिकासात्‌ किया गया था। अलवर में श्रीमती शान्ता 
जी आर्या, आचार्या कमला जी शर्मा की माताजी तथा स्वामी 
शमानन्द जी के अस्थि-अवशेषों को भी एकान्त में पडत 
भूमि में विसर्जित किया गया था। प्रसिद्ध आर्षविद्यानुरागी 
सत्यार्थप्रकाश! के अद्वितीय “प्रकाशक” दिलल्‍ली-वासी श्री 
सेठ दीपचन्द जी आर्य के अस्थिखण्डों को भी शाहबेरी ग्राम 
के निकट को भूमि में पार्थिव अंशों में बिलीन किया गयां 
था। इन प्रसंगों में इतने वर्ष बीतने पर भी कहीं कोई आत्मा 
के भटकने को अथवा अन्य कोई अप्रिय घटना नहीं हुई । ऐसे 
शतश: उदाहरण हैं । 
अतः सिद्धान्तानुसार अस्थि-भस्मी को भूमिसात्‌ ही 

करना चाहिये, किसी भी जल में नहीं डालना चाहिये। अपने 
सत्य सिद्धान्तों का दृढ़तापूर्वक पालन करने से ही आगे 
स्वच्छ तथा स्वस्थ परम्परा बनती है और लोग भी तभी उस 
सुन्दर तथा उचित परम्परा का अनुसरण करते हैं । 


२६. प्रश्न--मृत्युवाले घर में अन्त्येष्टि ( दाहसंस्कार ) के 
पश्चात्‌ कई दिन तक होम ( विशेष होम ) करना क्‍यों 
आवश्यक है ? 

उत्तर--मृतक-शरीर के पर्याप्त समयपर्यन्त घर में 
अवस्थित रहने के कारण घर का वातावरण अशुद्ध तथा 
दूषित हो जाता है तथा उस प्रकोष्ठ के पदार्थ भी दूषित 
परमाणुओं से सम्पृक्‍त हो जाते हैं । घृत तथा सुगन्धित पदार्थों 
के होम से वातावरण शुद्ध तथा सुगन्धित हो जाता है और 
पदार्थों पर से दूषित परमाणुओं का प्रभाव हट जाता है। घृत 
का होम विषनाशक भी है। अत: विषजनक अथवा विषमय 
रोगाणु भी नष्ट हो जाते हैं। रोगप्रसारक जीवाणु भी होम के 
धूम से दूर भग जाते हैं। 


२७. प्रश्न--कई लोगों का कहना है कि मृतक के घर में 
दस दिन तक का सूतक होता है, अतः उस अशुद्द्रिमय 
घर में होम नहीं करना चाहिये। क्‍या यह सही है ? 
उत्तर--नहीं, यह विचार ग्राह्मय नहीं है। अन्त्येष्टि 
( दाहसंस्कार) के पश्चात्‌ उस कमरे के तथा सम्पूर्ण घर के 
फर्श को जंब अच्छी प्रकार से धो-पोंछकर शुद्ध कर दिया 
गया और यज्ञपात्र आदि भी मांजकर शुद्ध कर लिये हैं तथा 

यज्ञकर्त्ता भी नहा-धोकर शुद्ध हो चुके हैं, तब अशुद्धि कहाँ 
रह गई ? रही उस घर के वातावरणादि की अशुद्धि की बात, 
सो उस अशुद्धि के निवारण के लिए ही तो वह होम किया 
जा रहा है । यदि वह होम न किया जाय, तो दस दिन तो क्‍या 
सौ दिन तक भी उस घर का वातावरण अशुद्ध रहेगा। उस 
अशुद्धि के डर से होम न करना तो ऐसा ही है, जैसे वस्त्र पर 
लगे मैल के डर से उस वस्त्र पर साबुन न लगाना। साबुन तो 
उस मैल को दूर करने के लिए ही लगाया जाता है। होम से 
ही सूतकता नष्ट होती है और शुचिता का प्रवेश होता है। 

कहीं भी होम करने में अशुद्धि की बात तभी बाधक 
होती है, जब या तो होम का स्थान (फर्श आदि) गन्दा हो, 
आसपास गन्‍्दगी हो, पात्र-घृत-सामग्री आदि गन्दे हों अथवा 
होम करनेवाले अशुद्ध (मलिन) हों। जब ये सब शुद्ध हों तो 
होम करने में कोई बाधा नहीं है । 


२८. प्रश्न--यदि भारी दुर्घटना में किसी की मृत्यु घर से 
बाहर दूरस्थ देश में हो जाय और वहीं उसका सामान्य 
दाहसंस्कार करना पड़ गया हो, अथवा विमान आदि की 
दुर्घटना में मृत व्यक्ति का शरीर ही अन्त्येष्टि के लिये 
उपलब्ध नहीं हो सका हो, किन्तु मृत्यु का निश्चय हो 
गया हो, तो उस अवस्था में कया उस मृत व्यक्ति के घर 
में विशेष होम, शुदिद्धि हेतु करना चाहिये ? 

उत्तर--हाँ, करना चाहिये। यद्यपि व्यक्ति की मृत्यु 
उसके घर के बाहर ही हुई है और मृतक-शरीर घर में लाया 
भी नहीं गया है, अत: उसके घर का वाताबरणादि तो अशुद्ध 

या दूषित नहीं हुए हैं, तथापि कहीं भी मृतक-शरीर का पात 
तो हुआ है अथवा कहीं उसका दाह भी हुआ है। इन दोनों 
कारणों से जगत्‌ का वातावरण तो दूषित हुआ ही है। अतः 
उसके प्रतीकार के लिये कई दिन तक उसके पारिवारिकजनों 
द्वारा विशेष होम किया ही जाना चाहिये। हाँ, बाहर देश में 
ही उसको विधिपूर्वक अनत्येष्टि की गई हो तो फिर मृत 
व्यक्ति के घर में विशेष होम की अनिवार्यता नहीं है। 


२९. प्रश्न--क्‍्या मृत्यु के पश्चात्‌ दस या बारह दिन तक 
शोक पालना ' चाहिये ? और क्‍या घर के किसी व्यक्ति 
का घर में किसी निर्धारित स्थान पर बैठना और शोक- 
समवेदना प्रकट करते हुए आने वाले लोगों के लिये 
निरन्तर उपस्थित रहना आवश्यक है ? 
उत्तर-- मृत्यु वाले घर में शोकाकुल पारिवारिक लोग 
स्वतः ही श्रृंगार और तड़क-भड़क से दूर रहते हैं और रहना 
चाहिये तथा उत्सव अथवा विशेष समारोहों को यथासम्भव 
कुछ दिन के लिये स्थगित करना अच्छा है, क्‍योंकि 
शोकाकुल चित्त से मनाये गये उत्सव आदि विशेष फलदायक॑ 
नहीं होते। 
शोक-समवेदना---सम्मिलन हेतु घर के किसी व्यक्ति 
के एक स्थान में बेठे रहने में कोई दोष नहीं है। क्योंकि, 
यद्यपि अस्थिचयन और उसकी व्यवस्था के बाद मृत व्यक्ति 
के सम्बन्ध में कोई कर्त्तव्य कर्म शेष नहीं रहता, तथापि 
शोक-समवेदनार्थ आनेवालों की समवेदना स्वीकार करना 
एक सामाजिक कर्त्तव्य है। दस या बारह दिन तक की इस 

प्रथा के चलने का कारण सम्भवत:ः यह रहा होगा, कि पहले 
संवाद-संचार तथा यातायात के साधन मन्द तथा अल्प होने 
के कारण लोगों को मृत्यु की सूचना देर से मिलती थी, और 
फिर मृत व्यक्ति के घर तक पहुँचने में भी पर्याप्त समय लग 
जाता था। अतएव यह विचार करके कि इतने समय में तो 
(१०-१२ दिनों में तो) आगन्तुक जन आ ही सकेंगे, समय 
को एक अवधि निश्चित कर दी। इसे सामूहिक विचार- 
विमर्श के द्वारा कम-अधिक भी किया जा सकता है। 


३०. प्रश्न--क्या मृत्यु के पश्चात्‌ मृतक के घर में 
गरुड़पुराण की कथा करवानी चाहिये ? 

उत्तर---नहीं । क्योंकि गरुड़पुराण की बातें, मृत्यु के बाद 
के आत्म-जीवन के विषय में भ्रान्तिपूर्ण हैं और उसमें वर्णित 
अनेक भौगोलिक और आध्यात्मिक आदि तथ्य भी असत्य हें। 
गरुड़ पुराण के उत्तरार्ध (प्रेतकल्प) में यमलोक, प्रेत, पिशाच, 
यमपुर आदि के विषय में असम्भव एवं असत्य वर्णन हैं। 
अतः ऐसे ग्रन्थों की कथा करने-सुनने से कोई लाभ तो है नहीं 
उलटे भ्रान्तिज्ञान-रूषी- हानि अवश्य होती है। अतः गरुड़- 
पुराण की कथा न करवाना ही अच्छा है । हाँ, पारिवारिकजनों 
के शोक-शमनार्थ और घधेर्यसन्धारणार्थ आत्मविद्या, 
परमात्मज्ञान, कालगति और सृष्टिचक्र-विषयक वेद के 
प्रकरणों को अथवा उपनिषदों की व्याख्या-प्रबंचन-कंथा 
करवाना श्रेयस्कर है। एतदर्थ--यजुर्बेद का ४०वाँ, ३२वाँ, 
३६वाँ अध्याय, अथर्ववेद का स्कम्भसूक्‍त, केनसूक्त आदि, 
ऋग्वेद का अस्यवामीय सूक्‍त, नासदीय सूक्‍त, पंवित्रसूक्त, 

हिरण्यगर्भसूक्त, पुरुषबसूक्त आदि और कटठोपनिषद्‌ तथा 
केनोपनिषद्‌ आदि का चयन किया जा सकता है। 


३१. प्रश्न--क्या अन्त्येष्टि-संस्कार करवानेवाले पुरोहित 
को इस कर्म की दक्षिणा यजमान से माँगनी अथवा उसके 
द्वारा स्वतः दिये जाने पर स्वीकार कर लेनी चाहिये ? 
उत्तर-- अन्त्येष्टि संस्कार तो क्या, किसी भी संस्कार 
की दक्षिणा मॉगकर तो कभी नहीं लेनी चाहिये। अनत्येष्टि 
संस्कार की दक्षिणा माँगना तो अत्यन्त अशिष्टता है। यदि 
यजमान स्वतः देता हो, तो भी अन्त्येष्टि की दक्षिणा का उस 
समय - स्वीकार करना शोभनीय प्रतीत नहीं होता। किस्तु, 
दक्षिणा का सर्वथा देना-लेना न होना भी अव्यवहार्य है। 
यजमान को चाहिये कि वह अचनत्येष्टि संस्कार की दक्षिणा 
स्वीकार करने के लिये उस समय पुरोहित (संस्कारकारयिता) 
से आग्रह न करे, पर अन्य नामकरण, उपनयन, विवाह आदि 
संस्कारों के समय अथवा जन्मोत्सव या वर्षगाँठ जैसे हर्ष- 
प्रसड़ों में पुरोहित को ससम्मान बुलाकर उन्हें पुष्कल 
दक्षिणादि से सत्कृत करें अथवा उनके स्थान पर ही पहुँचा दें। 
इस संस्कार से दक्षिणा वाली बात को सर्वथा उड़ा देने से इस 
संस्कार को करवाने के प्रति किसी की वास्तविक रुचि नहीं 
रह पायेगी। भारत-विभाजन के समय दिल्ली के 'दीवान 
हॉल ' में अनेक पण्डित-पुरोहित महानुभाव निवास करने लगे 
थे। वहाँ जब नामकरण, विवाह आदि संस्कार हेतु कोई 
यजमान आता तब तो प्रत्येक पण्डित स्वयं पहले जाने हेतु 
तैयार हो जाता था, किन्तु कोई अत्त्येष्टि संस्कार करवाने हेतु 

आता, तो उसे सब एक-दूसरे के पास भेज देते थे। अतः 
इसको दक्षिणा का सर्वथा लोप नहीं करना चाहिए। क्योंकि 
यह संस्कार पर्याप्त समय-साध्य और शक्तिसाध्य है, अतः 
इसकी दक्षिणा की कोई शोभनीय व्यवस्था होनी ही चाहिये। 
हाँ, जो पुरोहित महानुभाव योगक्षेम-सम्पन्न हैं अथवा इस 
प्रकार की दक्षिणा के बिना भी निर्वाह चला सकते हैं, वे भले 
ही किसी भी रूप में इसकी दक्षिणा न लें, किन्तु जो विपनन हैं, 
वे यदि इसकी दक्षिणा किसी हर्षप्रसड़' में अथवा शोकोत्तर- 
काल में ले लें, तो अनर्थ नहीं है। 


३२. प्रश्न--अन्त्येष्टि-संस्कार करवाने के पश्चात्‌ 
अन्त्येष्टि-संस्कार की पुस्तक को घर में अन्य पुस्तकों के 
साथ रखना चाहिये कि नहीं ? 

उत्तर---नहीं । जिन्हें अन्त्येष्टि के मन्त्र कंठाग्र हैं, बे तो 
बिना पुस्तक के ही संस्कार करवा देंगे। किन्तु वहाँ जो 
पुस्तक ले जाई जावे, उसे कुछ समय तक धूप में रखकर 
फिर किसी पोलीथीन आदि की थेैली में रखकर अपने घर के 
बाहर के किसी स्टोर आदि में कील पर टाँग देना चाहिये। 
यदि सम्भव हो तो श्मशान-भूमि में अन्त्येष्टि-संस्कार की 
दो-चार पुस्तिकाएं रखवा देनी चाहियें। जब अशुद्धि के 
कारण शवदाह के पश्चात्‌ दाहकर्त्ता स्नान व बस्त्र-प्रक्षालन 
करते हैं, तो कथंचित्‌ अशुद्ध पुस्तक्र को अन्य पुस्तकों में 
रखना ठीक नहीं है। इसीलिये इस पुस्तिका को पृथक्‌ से 
छापा गया है। 


[][] 


(8)५शवव0/2000/5 


जी 


